

مهدديه ليك

قويقار



مهديه: قصص و حكايات بالعربي

سابر تاغا بازاردىن بىر قۇربانلىق قوچقار
سېتىۋاپتۇ - دە، ئۇنى يېتىلەپ ئۆيىگە مېڭىپتۇ.



قوچقار يول بويىدا ئۇنىڭ قولىدىن قېچىپ، باشقا
بىر ئۆيگە كىرىۋاپتۇ.



ئۆيىدە تۇيۇقسىز پەيدا بويقالغان قوچقارنى كۆرگەن بالىلار
ئانىسىغا: - ئانا قارىڭ! ئۆيىمىزگە قۇربانلىق قوچقار كەپتۇ،
- دېيىشىپتۇ ۋە خۇشاللىقتىن تەكبىر ئېيتىپ، قارشى ئاپتۇ.



بىچارە ئانا ئۇھسىنىغان ھالدا ئۇلارغا مۇنداق دەپتۇ:

- جېنىم باللىرىم! سىلەرگە قوچقار سېتىۋالدىغان
داداڭلار ئاللىبۇرۇن ۋاپات بولۇپ كەتكەن تۇرسا
بۇ نەدىمۇ بىزنىڭ قوچقار بولسۇن!؟



سابر تاغا ئىشك تۇۋىدە خۇشاللىققا چۆمگەن يېتىم بالىلارغا
قاراپ تۇرۇپ قاپتۇ ۋە ئانىسىنىڭ ئۇلارغا دېگەنلىرىنى ئاڭلاپتۇ.



باللار سابىر تاغغا قوچقارنى ئۆيدىن ئاچىقىشىپ بەرمەكچى
بوپتۇ. سابىر تاغا دەرھال باللارنىڭ ئانىسىغا: - قوچقار ئۆز
ئىگىسىنى تاپتى، بۇ قوچقار مۇشۇ ئوماقلارنىڭ ھېيتلىق
قوچقىرى بولسۇن! - دەپلا كېتىپ قاپتۇ.



سابر تاغا باشقا بىر قۇربانلىق قوچقار سېتىۋېلىش
ئۈچۈن ئۆيىگە قايتىپتۇ ۋە ئۆيىدىكى پۇللارنىڭ
ھەممىسىنى ئېلىپ بازارغا مېڭىپتۇ.



ئۇ بازاردا لىقمۇلىق قوي قاچىلانغان بىر ماشىنىنى كۆرۈپتۇ ۋە قويچىدىن: - بۇ قوچقارلار قانچە پۇل؟ - دەپ سوراپتۇ. قويچى ئۇنىڭغا: - قوچقارلارنى ماشىنىدىن چۈشۈرۈپ بولغۇچە بىردەم ساقلاپ تۇرغان بولسىڭىز، - دەپتۇ.



سابر تاغا بىر ئازدىن كېيىن بىر قوچقارنىڭ يېنىغا كېلىپ:
بۇ قوچقار قانچە پۇل؟ - دەپ سورايتۇ.



-ماڭا ئاۋۋال بۇنىڭ باھاسىنى دەپ بەرگەن بولسىڭىز! باشقا گەپنى ئاندىن دىيىشەيلى.

-بۇ قوچقارنى ياقتۇردىڭىزمۇ؟
بۇنى سېتىۋالغۇڭىز بارمۇ؟

-شۇنداق، بۇنى سېتىۋالاي دېگەن ئىدىم، يېنىمدىكى پۇللار سېتىۋېلىشقا يېتەمدۇ-يوق بىلىپ باقاي دېدىم.



قويچى:- ئۇنداقتا بۇ قوچقارنى پۇل بەرمەي ئېلىڭ، - دەپتۇ.
سابىر تاغا بۇ كىشى مېنى مەسخىرە قىلىۋاتامدۇ نېمە؟
دەپ، - ھەيرانلىقتىن تۇرۇپ قاپتۇ. بىراق قويچى ئۇنىڭغا
چۈشەندۈرۈپ:- دادام بۇ قوچقارنى ئاللاھ يولىدا سەدىقە
قىلىشىمنى بۇيرىغان ئىدى، بۇ سىزنىڭ بولسۇن! - دەپتۇ.
ئاللاھ بۇخىل ئۇسۇل بىلەن قۇربانلىق قوچقارنى ئىككى
ئائىلىگە تەڭ رىزىق قىلىپ بېرىپتۇ. ھەممەيلەن ئوخشاش
ساۋاپقا ئېرىشىپتۇ.

